



## कारागारसे भागल कैदीबन्दीके खोजी तीव्र कैलालीमे आजफेन कफर्यु जारी

**पहुरा समाचारदाता**  
धनगढी, २६ भदौ । जेनजी समूहके आन्दोलनके क्रममे मंगरके सुदूरपश्चिम प्रदेशके कैलाली, कञ्चनपुर, डडेलधुरा, बैतडी, दार्चुला ओ बझाङ जिल्ला कारागारसे कैदीबन्दी भागल बटै । उ मध्ये कतिपय नियन्त्रणमे आइल बटै । कैलाली कारागारसे ६६६ कैदीबन्दी भागल बटै । जेनजी आन्दोलनके क्रममे मंगरके कारागारसे एक जाने बाहेक सक्कु कैदीबन्दी भागल हुइत ।

काराकार प्रशासनके अनुसार कारागारमे ६६७ कैदी रहल रहित । जेनजी आन्दोलनकारीसे करल कारागार कार्यालय जरैनाके साथे कारागारमे तोडफोड करलपाछे एक जाने बाहेक सक्कु कैदी निकरके गैल जेलर चिरञ्जीवी सापकोटा जानकारी डेलै । उहाँके अनुसार निकरके गैल कतिपय कैदी सम्पर्कमे आइल बटै । उहाँहुके कारागारमे लौटना चाहल जेलर सापकोटा बटैलै । “अपनहे फोन कैदी कतिपय कैदी सम्पर्कमे आइल बटै,” उहाँ कहलै ।

गत साउन २३ गते रात कैलाली कारागारमे दुई पक्षके कैदीबिच हिंसात्मक झडप हुइल रहे । उ झडपमे एक जनहनके ज्यान जैनाके साथे ४८ जाने घाइते हुइल रहित । उ घटनाके कारण फेन नैभग्लेसे कुटपिट हुइना डरसे कैदी निकरके गैल हुइसेक्ना बटाइल बा । कैलाली कारागारमे नेपालीसहित भारतीय नागरिक फेन रहित । भारतीय कैदीबन्दी आपन देशओर भागल हुइ सेक्ना जनाइल बा । भागल कैदीके खोजबिन



सुरु करल बा । तत्काल पक्राउ कैके ओइनहे रहना अवस्था फेन नैरहल जनाइल बा । कारागार कार्यालयसे लेकेलएर गाडी, कम्प्युटर, कागजात, सिंसी क्यामरा, टिभी, भिडियो कन्फ्रेंस, टिभी सक्कु तोडफोड कैके जराइल जेलर सापकोटा बटैलै । “आब कार्यालय नैहो,” उहाँ कहलै, “तत्काल कैदी राखे सेक्ना अवस्था नैहो ।” कारागारमे रहल कैदी भागलपाछे सुरक्षा चुनौती भन बहल कहुटी स्थानीयसहित सरोकारवाला चिन्तित हुइल बटै ।

यहोरे जिल्ला सदरमुकामके अमरगढी नगरपालिका-८, कीर्तिपुरमे रहल डडेलधुरा कारागारसे भागल ८५ जाने कैदीबन्दीमध्ये ३३ जनहनहे सेना र प्रहरीले नियन्त्रणमे लेहल कारागार प्रशासक सन्तोषकुमार भट्ट जानकारी डेलै । उहाँके अनुसार आभिन ५२ जाने फरार बटै । उहाँहुकनके खोजी कार्य जारी रहल बा ।

कारागार तोडफोड कैके कैदीबन्दी

भागल समाचार बाहर गैलपाछे बुधके सकारेसे कैदीबन्दी गेटमे भेला हुइल रहित । प्रशासक भट्ट कहलै, “प्रहरी सुरक्षा डेटी डेटी हुलहाल कैके कैदीबन्दी गेट टुरके भागल रहित । सेना ओ प्रहरी खोजी कार्य जारी राखल उहाँ बटैलै । कारागारमे ११८ कैदीबन्दी रहल रहित ।”

कञ्चनपुर जिल्ला कारागार कार्यालय २४ कैदीबन्दी लौटल बटै । मंगरके आन्दोलनकारी कारागारके ताला टुरके कैदी बाहर निकरलपाछे भागल मध्ये २४ कैदीबन्दी भर कारागारमे फिता आइल कारागार प्रशासन जनाइल हो । कारागार कार्यालय कञ्चनपुरके निमित्त जेलर रामदत्त जोशीके अनुसार, ४५३ पुरुष ओ २६ महिला कैके ४७९ कैदीबन्दी रहल कारागारमे अब्बे २४ कैदीबन्दी किल बटै ।

दार्चुला कारागार कार्यालयसे सुदुता कोठाके ढोका ओ भित्री गेट तथा मूल गेटमे लगाइल ताला टुरके मंगरके रात ७० जाने कैदीबन्दी भागल बटै । ६४ जाने कैदी ओ १३ जाने थुनुवामध्ये ७०

जाने भागल तथा सात जाने भित्रे रहल कारागार कार्यालय दार्चुलाके जेलर सरिता चन्द जानकारी डेलै । थुनुवा सक्कु भागल बटै कलेसे सात जाने कैदीभित्रे रहल उहाँ जानकारी डेलै ।

काठमाडौंके कारागारसे कैदी भागलपाछे मंगरके रात ९:३० बजेओर आन्दोलनकारी नाराबाजी कैटी तोडफोडमे उर्लल्पाछे कैदीबन्दी भगना सफल हुइल बटै । कैदीहे छोर्ना कि नैछोर्ना कना विषयमे सुरक्षा समितिमे छलफल हुइटी रहल अवस्थामे उहाँहुके तोडफोड कैके भागल बटाइल बा । भागल सक्कु तथ्याक्त सुरक्षित रहल तथा विभागहे समेत पठासेकल जेलर चन्द बटैलै ।

प्रमुख जिल्ला अधिकारी अनिल पौडेलसे भागल कैदीहे नियन्त्रणमे लेना काम हुइटी रहल बटाइल बा । “भागल कुछ कैदी सम्पर्कमे आइल बटै, कुहीहे नियन्त्रणमे लेहल (बाँकी २ पेजमे)”



**पहुरा समाचारदाता**  
धनगढी, २६ भदौ । जिल्ला प्रशासन कार्यालय कैलालीसे मंगरके रोजसे आदेश जारी करल कफर्यु बिर्फेक रोज फेन जारी रहल बा ।

जिल्ला प्रशासन कार्यालय कैलालीके सूचना अधिकारी शिवराज जोशीके अनुसार स्थानीय प्रशासन ऐन, २०२८ के दफा ६ (क) बमोजिम २४ गते (मंगर) के सूचना अनुसार औरै सूचना नैआइतसमके लाग जिल्ला भर कफर्यु आदेश जारी रहल बा । अधिकारी जोशी शान्ति, सुरक्षा कायम कैना ओ सम्भावित

अप्रिय गतिविधि नियन्त्रण कैना कफर्यु आदेश जारी करल ओ यी बारे छलफलके लाग प्रमुख जिल्ला अधिकारी संग समन्वय हुइटी रहल बटैलै बटै ।

इहे बिच कैलालीके धनगढीसंग सीमाना जोरल गौरीफन्टा सीमा नाकामे फेन आवतजावत बन्द रहल सूचना अधिकारी जोशी जानकारी डेलै । नेपालमे सोम्मारके ओ मंगरके हुइल जेन-जी समूहके आन्दोलनके कारण सरकार विहीन रहल अवस्थामे भारतीय सुरक्षाकर्मीहुके नेपालीनहे भारत प्रवेशमे रोक लगैले बटै ।

### Shaileshwori Farwest School of Health Science & Technology

Dhagnadhi, Kailali

#### ल्याव टेविनसियन भर्ना हुन आउने बारेको सूचना

उपरोक्त सम्बन्धमा प्राविधिक शिक्षा तथा व्यावसायिक तालिम परिषद् (CTEVT) बाट सम्बन्ध प्राप्त यस शैलेश्वरी फारवेष्ट स्कूल अफ हेल्थ, साइन्स एण्ड टेक्नोलोजी धनगढीमा शैक्षिक सत्र २०८२/०८३ को लागि डिप्लोमा तह ल्याब टेक्नोलोजी संकायमा केही सिट रिक्त रहेकोले २०८२ को भर्नाको लागि स्वास्थ्य तर्फमा पूर्ण शुल्कीय तथा छात्रवृत्तिगत आवेदन दिएका विद्यार्थीहरूले भर्नाको लागि सम्पर्क गर्न हुन जानकारी गराइन्छ साथै आवेदन फाराम अनलाइन भर्न छुटेका विद्यार्थीहरूलाई पनि सम्पर्क गर्न हुन जानकारी गराइन्छ ।

**शैलेश्वरी फारवेष्ट स्कूल अफ हेल्थ साइन्स टेक्नोलोजी**

धनगढी-१, कैलाली, फोन नं. ०९१-५२१३०५/९८५८४८२३५०६

## कैलाली उद्योग वाणिज्य संघके अधिवेशन स्थगित

**पहुरा समाचारदाता**  
धनगढी, २६ भदौ । कैलाली उद्योग वाणिज्य संघके ५१ औं वार्षिक साधारण सभा तथा अधिवेशन स्थगित हुइल बा । संघसे टोकल भदौ २८ गतेके लाग टोकल साधारण सभा ओ निर्वाचन देशमे उत्पन्न असहज तथा विषम परिस्थितिके कारण निर्धारित मितिमे सम्पन्न करे नैसेक्ना हुइल जनैटी स्थगित कैना निर्णय

करल हो ।

संघके अध्यक्ष पुष्पराज कुँवर भदौ २६ गते बैठल सर्वपक्षीय बैठक ओ कार्यसमिति बैठकके सुझावअनुसार साधारण सभा तथा निर्वाचन सासल जानकारी डेले बटै । ओहकान अनुसार उम्मेदवारके अन्तिम नामावली प्रकाशित होसेकल ओरसे उ समके निर्वाचन प्रक्रिया भर यथावत रहना बा ।

ओस्टके, निर्वाचन समितिके संयोजक पदमसिंह कुँवर हालके लाग मतदान कार्यक्रम स्थगित करल ओ उसै ओ डेवारीके बिचमे उपयुक्त मितिमे लावा तालिका तय कैना बटैलै ।

संघसे साधारण सभा तथा निर्वाचनसंग सम्बन्धित सक्कु पक्षहे नयाँ मितिमे हुइना कार्यक्रमबारे समयमे जानकारी करैना जनैले बा ।

### बालअधिकार सुनिश्चित गरौं

बालअधिकार:

- ❖ शिक्षा, स्वास्थ्य र पालनपोषणको अधिकार,
- ❖ हिंसा र शोषणबाट जोगिने अधिकार,
- ❖ अभिव्यक्ति र सहभागिताको अधिकार,
- ❖ माया, स्नेह र संरक्षण पाउने अधिकार,
- ❖ खेल र मनोरञ्जनको अधिकार ।

त्यसैले,

- ❖ बालश्रम अन्त्य गरौं,
- ❖ सबै बालबालिकालाई विद्यालय पुऱ्याऔं,
- ❖ बालबालिकाको आवाज सुन्ने संस्कार बसालौं,
- ❖ बालमैत्री समाजको निर्माण गरौं,



नेपाल सरकार  
विज्ञापन बोर्ड

“आजका बालबालिका. भोलिका कर्णधार”

## पेट, छाती, मुटु तथा थाईराईड विभाग

### उपचार हुने रोगहरू

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुस्स्ने, पेट दुस्स्ने समस्याको उपचार
- ज्वरो आउने, टाउको दुस्स्ने तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



**डा. सुमन चौधरी**

MBBS, MD (KU)

NMC No. 15308

कन्सल्टेन्ट फिजिसियन



धनगढी

**संजिवनी अस्पताल प्रा. लि.**

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२१२७२७, ९७६९९३२१०५

स्माईल चौधरीसे प्रकाशित

सठपाढक : प्रेम चौधरी (९८४८४२२९०७)

कार्यकारी सठपाढक : राम दहित (९८४८४९४४१८)

भाषा सल्लाहकार : दिलबहादुर चौधरी

पहुँचा सठपाढक : कृष्णराज सर्वहारी

कागुली सल्लाहकार : अधिवक्ता जोहारीलाल चौधरी

व्यवस्थापक सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

हसुलिया शाखा: नरेन्द्र चौधरी (९८४८५४३०३६)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: [dailypahura@gmail.com](mailto:dailypahura@gmail.com),

Website: [pahura.com](http://pahura.com)

मुद्रक : समेजी अफसेट प्रेस, बेहडी, धनगढी

# जेनजी आन्दोलनके दुरुपयोग पर्दा पाछेसे हड्ढा: सीके राउत

काठमाडौं, २६ भदौ । जनमत पार्टीके अध्यक्ष डा. सीके राउत जेनजी पुस्ताके आन्दोलनहे दुरुपयोग कैना पर्दा पाछेसे प्रयास हड्ढी रहल कहटी सचेत करैले बटै । सबके अधिकार, आत्मसम्मान, आकांक्षा ओ आवाजहे सम्बोधन कैना मेरके आबके डगरा तय करे पर्ना उहाँके कहाइ रहल बा ।

राज्यके महत्वपूर्ण अंग जरैना, जनतासे वर्षौ लगाके बनाइल संविधान खारेज करे टम्सना तथा निर्वाचित जनप्रतिनिधिमूलक थलो संसद भंग कैके रिक्तता ओ अवैधता निम्त्याइना देशके लाग दुर्भाग्य हुइना राउत बटैले बटै ।

ओइसीन अवस्था अइलेसे देश नै नैरहना वा देशमे कठपुतलीहे उम्भाके देश औरके हाठमे जैना मेरके पृष्ठभूमि निर्माणके रूपमे लेहल राउतके कहाइ बा । सामाजिक सञ्जालमार्फत धारणा सार्वजनिक कैटी राउत जेनजीके आन्दोलन दुरुपयोग कैना पर्दा पाछेके प्रयास सफल हुइलेसे देश औरे १० बरसके अनिर्णय ओ अस्थिरताके बन्दी बन्ना ओ देश नै नैरहना अवस्था आइ सेक्ना चिन्ता व्यक्त करल हइट ।

राज्यके महत्वपूर्ण सक्कु अंग जरके खरानी हुइना ओ आब देशके सक्कु जनता ८ बरसक लगाके बनाइल संविधान खारेज करे टम्सना तथा जनता एक-एक मत डारके निर्वाचित करल जनप्रतिनिधिके थलो संसद् फेन भंग कैके रिक्तता ओ अवैधता निम्त्याइना देश नै नैरहना वा देशमे कठपुतलीहे उम्भाके देश औरके हाठमे जैना मेरके पृष्ठभूमि निर्माणके रूपमे लेहल बटै ।

उहाँ अब्बेक संक्रमणकालीन स्थितिमे संविधान संशोधनके आवश्यकता रहलेसे फेन

## कारगारसे भागल...

अवस्था बा," उहाँ कहलै । जिल्ला प्रहरी कार्यालय दाचुलाके प्रहरी नायब उपरीक्षक प्रकाश दाहाल भागल एक जाने कैदी सम्पर्कमे आइल बाटै कलेसे तीन जनहनहे टमान प्रहरी चौकीसे नियन्त्रण लेहल जानकारी डेले । भागल कैदी ओ थुनुवाहे सम्पर्कमे अइना उहाँ आग्रहसमेत करले बटै ।

बैतडी कारागारसे ६१ जाने कैदीबन्दी आजगनी ओ तोडफोड कैके फरार हुइल बटै । एक जाने भर प्रहरीके

दश चालक बन्ना सक्कु सैद्धान्तिक तथा व्यावहारिक ज्ञान देना प्रयास हमार, सफलता अपनेके ।

सीप सिक्की, स्वरोजगार बनी विद्यार्थी ओ ग्रुपमे अउईयाहुकनहे विशेष छुटसहित...

हमार यहाँ दश प्रशिक्षकहुकनसे मोटर साईकल, स्कूटी, कार, जीप ग्यारेन्टीके साथ ड्राईभिङ सिखैनाके साथे फोटोग्राफीके सुविधा समेत उपलब्ध बा ।

नोट: साथे दुरसे अउईया विद्यार्थीके लाग बैट्ना व्यवस्था समेत उपलब्ध बा । समयमे सक्कु तिकार विद्यार्थीहुकनहे सम्पर्क कैना सहर्ष जानकारी कराडौ ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

पाठकवर्गसे अनुरोध

प्रिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायट अन्य जनजातिके आवाज हमार पहिला प्राथमिकता हो । अपन मनेम लागल उकुसमुकुस बाट अपनेनके फे लिख्के पठाइ सेकि । अपनेक विचार लम्मा हुइ परठ कना नइ हो । आइ कलम पक्ति, अपन मनक बाट ढेरसे ढेन जनहन बाँटि ।

पहुरा अनलाइनमार्फत अपन बाट संसार भर पुगाइ ।

—सम्पादक

संविधानहे अब्बे चलैना नैहोके औरे निर्वाचन नैहुइटसम वैध निर्णय करे सेक्ना संसद् कायम राखे पर्ना कहटी अन्यथा देशमे रिक्तता निम्टना बटैले बटै । उहाँ बरवार बलिदानपाछे प्राप्त गणतन्त्र जैसिन फेन परिस्थितिमे रक्षा कैना तयार रहना अपिल करले बटै ।

दशकौके आन्दोलन ओ बलिदानीपाछे सम्भव हुइल संघीय लोकतान्त्रिक गणतन्त्रहे जैसिन सुके परिस्थितिमे हप्पे रक्षा कैना तैयार रहे परल । कुछ पात्रहुके जटरासुके दुश्प्रचार कैलेसे फेन यी देशके अस्तित्वके रक्षाके लाग संघीयता, लोकतन्त्र ओ गणतन्त्रहे रक्षा करही परी, जेनजी पुस्ताहे सम्बोधन कैटी उहाँ आघे कहले बटै, यदि अपनेहुके केको उक्साहटमे संविधान ओ संसद् भंग करबी कलेसे औरे १० बरस अपनेहुके संविधान बँनैना अल्फवी, काम कैना वातावरण नैबनी । उ 'प्यानडोराज बक्स' हो । ओहोमारे अब्बे अन्तरिम सरकार बनाके वर्तमान संसद्हे नै कायम रहे डेके निर्वाचन करैना ओर लागे परल ।

उहाँ अपनेहुके संसद्से राजीनामाके घोषणा करलेसे फेन संसद्हे जीवित राखे पर्ना पक्षमे आपन पार्टी रहल स्पष्ट परले बटै । उहाँ आन्दोलनपाछेक अवस्थामे एकठो निश्चित वर्ग, जाति, समूहके किल नैहोके हरेक निर्णय मेचीसे महाकाली, हिमाल पहाडसे तराई-मधेशसम, कर्णाली ओ सुदूरपश्चिमसे मधेश ओ लुम्बिनीसम, खसआर्यसे मधेशी, थारु, आदिवासी जनजाति, मुस्लिम, दलित, महिला, पिछडावर्ग सहित सीमानिकृत वर्गसम सक्कु अपनत्व लेना मेरके हुइ पर्ना जँनैले बटै ।

सम्पर्कमे आइल बटै । मंगरके रात करिब ९ बजे ओर कैदी प्रवेशद्वार तोडफोड कैके फरार हुइल जिल्ला प्रहरी कार्यालय बैतडीके सूचना अधिकारी प्रहरी निरीक्षक बलराम पाण्डेय बटैलै । उहाँ फरार हुइल कैदीबन्दीके खोजी हुइटी रहल बटैलै । कारागारमे ६२ जाने कैदीबन्दी रहल रहिट । ओस्टके बफाड कारागारमे ८५ जाने कैदीबन्दी रहलमे मंगरके ६५ जाने भागल रहिट । उ मध्ये चार जनहनहे पक्राउ कैके कारागार लैगिल बा कलेसे बाँकीके खोजी हुइटी रहल बा ।

# सशक्त राष्ट्रसंघ, परिपक्व दृष्टिकोण

‘मै का निर्णय करले बटु कलेसे फ्रान्स प्यालेस्टाइन राज्यहे मान्यता दिइ,’ यी आशयके उद्घोषणा करना क्रममे राष्ट्रपति इमानुएल म्याक्रों सावन ८ गते (२४ जुलाई) का बाट फेन सामाजिक सञ्जालसे सार्वजनिक करडिइ कलेसे मान्यतासम्बन्धी औपचारिकता संयुक्त राष्ट्रसंघके यिहे अधिवेशनकालमे पूरा करजाइ । ८० औ अधिवेशन मंगरके रोज प्रारम्भिक चरणमे प्रवेश करल यद्यपि कामकारबाहीके मुख्य चरण भर २३ सेप्टेम्बरके सातासे सुरु हुइल बा । यी वर्ष अधिवेशन न्यूयॉर्कके साथसाथे राष्ट्रसंघके युरोप कार्यालय जेनेभा, स्विट्जरल्याण्डसे फेन सञ्चालन करना बाट चर्चामे आइल । अमेरिकामे असुरक्षा बहल कारण देखाके अमेरिकी सरकार प्यालेस्टिनी राष्ट्रपति मोहम्मद अब्बास ओ उहाँक सहयोगी कर्मचारीहे प्रवेशाज्ञा (भीसा) डेना आनाकानी करल यी चर्चा चलल हो । ज्ञातव्य बा, सन् १९८८ प्यालेस्टिनी नेता यास्सेर अराफातहे अमेरिका पेलन भीसा नैडेहल । ओ, राष्ट्रसंघके अधिवेशन जेनेभामे करे परल रहे ।

प्यालेस्टाइनबारे म्याक्रोंके प्रतिबद्धतासे फ्रान्सहे सातठो ‘सम्पन्न देश’ के समूह ( जी सेभेन) के अगुवा बनाइल बा । फ्रान्स अपन निर्णयके कार्यान्वयन विश्वशान्ति ओ समृद्धिके लाग स्थापित साभा संस्था संयुक्त राष्ट्रसंघके मञ्चसे करैना अठोट करल बाटहे महत्वपूर्ण घटना-विकास माने परठ । बेलायत ओ क्यानडासे फेन फ्रान्सके डगर पकल बा । स्मरणीय बा, फ्रान्स ओ बेलायत राष्ट्रसंघके शक्तिशाली अंग सुरक्षा परिषद्के पाँच स्थायी सदस्यमे परठै । ‘भीटो पावर’ प्रयोग करना अन्य तीन (अमेरिका, रूस ओ चीन) सदस्यसे यकर तात्पर्यहे बुझे परठ ।

इजरायलसे प्यालेस्टाइनमे (खासकैके गाजापट्टीमे) करटि आइल नरसंहार ओ अन्य ज्यादाती अकल्पनीय हदमे पुगल बा । ओहेउप्पर, अन्तर्राष्ट्रिय समुदायके आवाजके लगातार उपेक्षा हुइल बा । राज्यस्तरसे हिंसा, क्रूरता, मानव अधिकारके उल्लंघन ओ अन्तर्राष्ट्रिय कानूनके बेवास्तासे इजरायल भर्त्सनाके पात्र हुइल बा । हो, अक्टोबर ७, २०२३ के ‘हमास’ के दुस्साहस एवं कुकृत्यके प्रतिकारमे इजरायल अग्रसर हुइना स्वाभाविक रहे । मने हमासके कर्तुतहे दण्डित करना निहुँमे सक्कु प्यालेस्टिनी जनतासँग शत्रुत्व व्यवहार करटि नरसंहारके अभियान चलैना इजरायली कार्यहे कैसिक समर्थन करना ? इजरायल ओ ओकर निकटस्थ देश अमेरिकाके निन्दा ओ आलोचना यिहे कारणसे हुइल बा । इजरायल राष्ट्रसंघके प्रस्ताव नम्बर १८१ मे तय करल योजना अनुसार सन् १९४८ मे अस्तित्वमे आइल मुलुक हो । ओहे प्रस्तावसे प्यालेस्टिनीके लाग एक भूभागके औरे खण्डमे छुट्टे देशके परिकल्पना करल रहे । हाल चर्चामे रहल ‘दुई राज्य’ के समाधानके आधार ओहे हो । विगत दशकमे हुइल लराइके माध्यमसे इजरायलसे स्थलगत नक्सा समय-समयमे फेरिटि आइल बा, मने अन्ततोगत्वा प्यालेस्टाइन राज्यके निर्माण अपरिहार्य बा कना मान्यताहे विश्वसंस्थासे कबु

छोरल नैडेखाइठ । ना सन् १९६७ के छ-दिने युद्धपाछे ना टे ओकरपाछेक संघर्षपश्चात् ।

डेखाइटा, विश्वसमुदायसे एक्केलि इजरायलहे बहुमतके निन्दासे जोगैना अमेरिकासे सुरक्षा परिषदे कैचो भीटो पावर प्रयोग करले बा । परन्तु इजरायलप्रतिके रोष महासभासे अत्यधिक बहुमतके साथ पारित प्रस्ताव मार्फत प्रकट हुइटि आइल बा । हो, महासभासे पारित प्रस्ताव सुरक्षा परिषद्से लेना निर्णयसरह प्रभावकारी नैरहठ ओ ओइने अन्तर्राष्ट्रिय समुदायके चास ओ चिन्ता प्रष्टसँग प्रतिध्वनित टे रहठ ।

आखिर रूस काहे चढाइ करे परल टे युक्रैनउपर ? यम्ने मास्कोसे डेना करल आधिकारिक कारणमध्ये एक हो युक्रैन ‘तटस्थता’ त्यागके अपनहे पश्चिमी खेमाके लग्गे नन्ना जोन रूसके सुरक्षामे असर परना बाट हो । औरे, युक्रैन उत्तर एटलाण्टिक सन्धि संगठन (नेटो) के सुरक्षा गठबन्धनमे प्रवेश करे खोजटा । औरे, युक्रैनमे रहल रूसीभाषी समुदायउप्पर विभेद करल बा । औरे, युक्रैनमे पहिले जर्मनीमे हिटलरसे चलाइल जस्टे नाजीवाद हावी हुइटा । परन्तु, अमेरिकी नेतृत्वके पश्चिमी नेटो समेतके गठबन्धन यी आरोप स्वीकार नैकरठ । ओ कहठ- युक्रैनके राष्ट्रपति भोलोदिमिर जेलेन्स्की अपनही यहुदी रहल ओरसे उहाँ नाजीवादहे प्रोत्साहन डेटै कना बाट कैसिक पत्यइना ? यहोर, रूसी आक्रमणके कारण असुरक्षा महसुस कैके स्विडेन ओ फिनल्याण्ड समेत परम्परागत तटस्थता छोरेके नेटोमे सामेल हुइल बा । यिहिनसे मास्कोहे और घाटा हुइल । रूस-युक्रैन युद्ध अन्त्य करना दुनु पक्षसे प्रत्यक्ष-परोक्ष बेलाarus ओ टर्कीमे वार्ताके सिलसिला चलल फेन हो । मने राष्ट्रपति ट्रम्प ओ राष्ट्रपति पुटिनके अलास्कासम आइटसमके अभ्यास सफल हुइ सेकल नैहो ।

राष्ट्रसंघके बडापत्रके धारा २ (४) मे स्पष्ट देखाइल बा:- एक सदस्य-राष्ट्र औरे सदस्य-राष्ट्रके सार्वभौमसत्ताके हनन् करे नैपाइठ । सैन्यशक्तिके प्रयोग करे नैमिलठ । यी वास्तविकता सुरक्षा परिषद्के स्थायी सदस्य समेत रहल ‘रसियन फेडरेसन’ के शासकहे जानकारी नैरना प्रश्न नैहो । औरे सान्दर्भिक बुँदा- मास्को सशस्त्र द्वन्द्व कुछ सातामे टुंगना अनुमान करले रहे मने सोचलजैसिन नैहुइल । अस्टेक, ट्रम्प फेन अपन राष्ट्रपति हुइल २४ घण्टाभिन्ने युद्धविराम करैना प्रतिज्ञा करले रहै । उ बाचा फेन काम नैलागल । युक्रैनके बारना हो कलेसे उ बडापत्रके धारा ५१ अनुसार अपन प्रतिरक्षाके लाग युद्ध-संयन्त्र सञ्चालन करल दाबी करटि आइल बा । अपन सार्वभौम अस्तित्व बचैना क्रमके युक्रैनके संघर्षहे आघेपाछे रूसके पक्षमे देखैना चीन समेत स्वीकार करले बा । ठबेभारे चीनसे रूसहे सहायता करलेसे फेन घातक हतियार भर नैडेना दाबी करटि आइल बा ।

## वैधता ओ वैधानिकता

राष्ट्रसंघके मञ्चसे तय हुइना नीति, निर्णय ओ कदमहे कानुनी वैधता तथा राजनीतिक वैधानिकता डेहल ओरसे यिहे विश्वसंस्था हो । दोसर विश्वयुद्ध (सन् १९३९-४५) के लगत्ते पाछेक परिवेशमे तत्कालीन शक्तिराष्ट्रके नेताके भेलासे निर्माण करल साभा मञ्च यिहे हो, ओ यिहिनसे तदनुरूपके सञ्चालनपद्धति ओ कार्यविधि तय करल बडापत्र (चार्टर) अनुसार काम करटि आइल बा । हाल १९३ सदस्य-राष्ट्र ओ दुई पर्यवेक्षक बा, उहिनहे जोरके १९५ के भारी परिवार होसेकल बा राष्ट्रसंघ । प्यालेस्टाइनके स्तर वास्तवमे पर्यवेक्षकसे उप्परके हुइल बा, इसाईके धर्मगुरु पोपके राज्य

भ्याटिकन किल हो सामान्य पर्यवेक्षक । जग-जाहेर बा, राष्ट्रसंघके अधिकांश सदस्य-राष्ट्र अपन सार्वभौमसत्ताके सुरक्षाके अनुभूति राष्ट्रसंघके सदस्यता प्राप्त करलपाछे किल करठै । औरे शब्दमे, राष्ट्रसंघ ओकर लाग सुरक्षाकवच हो, प्रतिरक्षाके सन्दर्भमे बलगर प्रत्याभूति हो । अतएव, कुछ देश अपन संविधानमे राष्ट्रसंघीय बडापत्रके उल्लेख करना करठै । विसं २०१२ (सन् १९५५) मे सदस्यता प्राप्त करल देशमध्येके हो नेपाल जोन यी प्रसंका ज्वलन्त उदाहरण हो ।

कुछ साताआघे अलास्कामे अमेरिकी

राष्ट्रपति डोनाल्ड ट्रम्प ओ रूसके राष्ट्रपति भ्लादिमिर पुटिन माफ़ हुइल भेटके क्रममे युक्रैनबारे लिखित सहमति हुइलेसे फेन ओकर कार्यान्वयनके अनुगमन कैसिक हुइना हो ? दुनु बलशाली राष्ट्र, कोइ फेन अपनअपन अडानसे डेग नैचल्ना ! ओ थिचोमिचोमे परना देश युक्रैन भर जिकिर, गुनासो कुछ करे नैपाके । तसर्थ कहल हो, विवाद समाधान लाग राष्ट्रसंघीय मञ्चके उपयोग श्रेयष्कर रहठ । यिहे सन्दर्भमे हेरना उचित रहठ प्यालेस्टाइनबारे फ्रान्सके पहलहे । अस्टेक दृष्टिकोण लेके आघे बहल बेलायत, क्यानडा, अष्ट्रेलिया न्युजिल्याण्ड ओ अन्य कुछ देशसे करल प्रयासहे । स्पेन ओ आयरल्याण्ड

## विचार घुमहरि अधिकारी

मान्यताके प्रश्नमे अग्रणी रहल सदस्य-राष्ट्रमे परठ । अधिवेशनकालमे छलफल ओ मतदानसे निकास सुझाइ परना मामिलाके लम्मा कार्यसूची (एजेण्डा) हुइना करठ । वर्षौसे नैसुल्ना जटिल प्रश्नके चाड छिचोल्न राष्ट्रसंघीय महासचिव ओ उहाँ मातहतके सचिवालयहे सहज नैहो ।

कश्मीर एक ओस्टे एक विवाद हो, उहिनसे भारत ओ पाकिस्तानहे परस्पर विरोधी शिविरमे ढरले बा । सन् १९४८ से अब्बेसम ‘कश्मीरके परिस्थिति’ कार्यसूचीमे रहल बा । ओ, चुनौती घट्ना नैहो बहना क्रममे डेखाइठ । विश्वके आर्थिक समृद्धिमे बाधक बनल जलवायु परिवर्तनलगायतके अनेक प्रश्नके हल तत्काल निकरना सहजिल नैहो तथापि उहिनहे सम्बोधन करेपरना विषय माने नैछोरल विश्वसंस्थाके जिम्मेवारीबोध फ़्लाकाइठ । सन् २०३० सममे हासिल करना विकासके लक्ष्य अपन ठाउँमे बा, परन्तु विश्वशान्ति ओ सुरक्षासँग गाँसल चुनौतीहे अग्राधिकार डेहेपरना बाध्यता डेखाइठ । यीचोके अधिवेशनके मूल नारा शान्ति, विकास ओ मानव अधिकारमे केन्द्रित बा, यिहिनसे विगत ८० वर्षके समीक्षा करटि आगामी वर्षके लाग प्रतिबद्धता जनाइल बा ।

## जिम्मेवारीके दायरा

विगत दशकमे विश्व स्वास्थ्य संघ, युनिसेफ जैसिन विशिष्ट निकायमार्फत क्रमिक ढंगसे करेपरना जिम्मेवारीसे फेन राष्ट्रसंघ पाछे हटल नैहो । परन्तु २१ औं शताब्दीके यी तेसर दशकमे आके विश्व मानचित्र युद्ध, संघर्ष ओ द्वन्द्वसे रंगल बा । सन् १९४५ मे बडापत्र तयार होके सिंगो विश्व दुइठो विश्वयुद्धके घाउसे थिलथल हुइल रहे । ठबेभारे प्रस्तावनामे भावी सन्ततिहे युद्धके विभीषिकासे जोगैना उद्देश्यके उल्लेख हुइना नितान्त जरूरी रहे । अर्थात् युद्धमे पुगैना तहके विवाद ओ कलह सिर्जना नाहोए कना सदाशयके आधारमे बडापत्रके रचना हुइल रहे । पहिल विश्वयुद्ध (सन् १९१४-१८) मे ९० लाख सैनिक ओ ६० लाख गैरसैनिकके ज्यान गैल अनुमान करजाइठ । दोसर विश्वयुद्धमे दुई करोड १० लाख सैनिक ओ पाँच करोडसे ढेर सर्वसाधारण मने ज्यान गुमाइ परठ । पहिल विश्वयुद्धमे गोर्खाली सैनिक होके बेलायतके पक्षमे टमान मोर्चामे खटके लरके रगतके बलिदान डेना नेपाली २० हजारसे ढेर रहे । दोसर लराइमे मरना/हेरैना नेपालीके संख्या ३० हजारसे ढेर रहे कलेसे घाहिल हुइना रहे २३ हजारके हाराहारीमे । पहिल लराइमे दुई लाख ओ दोसरमे अढाई लाख गोर्खालीके सहभागिता रहल तथ्य अभिलेख देखाइठ । लराइके क्रममे अपांग हुइना ओ बेघर हुइनाक अल्गे हिसाबकिताब बा । फ़टे हेरना यी विवरण गणितीय आँकडा किल हो । मने प्रत्येक मनैन्के मृत्युके परिणतिबारे हेरके आजके हरेक जीवित मनै भ्रंसंग हुइना । (बक्री ३ पेजमे)

जरूरी टेलिफोनके प्रायोजक:

हमार यहाँ बोडलर सुग्रीनके मासु सुपथ मोलमे मिलठ । सेवा कर्ना मौका अवश्य देहवी ।

नोट : भोजविहा, व्रतवन्धके लाग होम डेलिभरीके सुविधा बा ।

प्रो.रमेश चौधरी केभी मासु पसल

बेयावेहडी चौक, धनगढी कैलाली शाद उर्माव लग्गे मो. ९८११६३५६८०

एक्बुलेन्स नम्बर ९८२४६८९६१७, ९८५८४२७०१८, ९८१४६०८०४६, ९८१४६८०००६८, ९८१४६६००२५

प्रहरी अञ्चल प्रहरी कार्यालय ०९१- ४२९३०१ जिल्ला प्रहरी कार्यालय ०९१-४२९१४०,१०० बडा प्रहरी कार्यालय ०९१-४२९१९९,११०

इप्रीका अन्तरीया ०९१-४५०१२२ त्रिनगर प्रहरी चौकी ०९१-४२९१८३ जिल्ला प्रहरी कार्यालय ०९१-४२९१४३ इप्रीका मसुरिया ०९१-४०२०१४ इप्रीका चौमाला ०९१-६१२५७०१ इप्रीका लक्की ०९१-४४०१९१ इप्रीका भजनी ०९१-४८०१९१ इप्रीका सुख्खड ०९१-४२९१६६ इप्रीका मालाखेती ०९१-४४०१२२ इप्रीका फल्तुरे ०९१-६१०३३० इप्रीका हसुलिया ०९१-४२९१४४ इप्रीका पाण्डोन १७४१०१४१०४ सिमा प्रहरी चौकी बहुलिया ०९१-४२९२०६ इप्रीका टीकापुर०९१-४६०१९१ स.प्र.वल सिमामसुरक्षा धनगढी ४२६१२८

नैपाल राष्ट्र बैंक ०९१-२९३२२ नवजिवन बैंक ०९१-४२३६४३ कृषि विकास बैंक ०९१-४२९२३४ मालिका विकास बैंक०९१-४३७३८ मालिका विकास बैंक०९१-४२९२३८ बैंक अफ काठमाण्डौ ०९१-४२३३८६ बैंक अफ एसिया ०९१-४२४६४०

नेपाल बलादेश बैंक ०९१-४२९७८५ सिटिजन बैंक ०९१-४२७४८५ कुमारी बैंक ०९१-४२६०३८ सनराईज बैंक ०९१-४२४८४० नेपाल इन्वेस्टमेन्ट बैंक०९१-४२३७०६ एनएमबी बैंक लि.०९१-४२९२९६ सरकारी कार्यालय जिल्ला प्रशासन .०९१-४२९१०१ जिल्ला विकास .०९१-४३२४६० नगरपालीका .०९१-४२९४२९ मालपोत.०९१-४२९६०१, नापी शाखा.०९१-४६०४०२ कृषि विकास .०९१-४२२२४५, भूमि सुधार.०९१-४२९२२४ जिल्ला हुलाक.०९१-४२९५२२, नेपाल बाल संगठन: ४२३६६५

अस्पताल सेती अञ्चल.०९१-४२९७०१ नवजिवन ०९१- ४२९२३२/४२९७३३ विजय मेडिकल हल धनगढी ०९१-४२३४३४ पद्मा धनगढी ०९१-४५०३४५ सेवा नर्सिङ होम अन्तरीया ०९१-४५०७१७ एम्बुलेन्स मसुरिया १७४१०१८०८१ घोडाघोडी अस्पताल सुख्खड०९१-६१४७०७ टीकापुर अस्पताल ०९१-४६०१४०

दमकल १०१ नेपाल रेडक्रस सोसाईटी ०९१-४२९३३३ कैलाली उ.बा.संघ ४२९३३७, ४२३९७१ एम्बुलेन्स : ४२९६०० सामुदायिक एम्बुलेन्स सेवा टीकापुर ९८४६४७७४० विद्युत : ४२९१४४ दिनेश मेडल ०९१-४२९३९२

हुटल जिम्मेटी ०९१-४२३९१८/४२४१३१ उगाडम्बा०९१-४२३४१०, विडा०९१-४३३७०३ तरुण ०९१-४२४६१३, सनलाईट०९१-४२९४३६ वल्ड किल् धनगढी ४२०१४१ बालुपानिगा०९१-४२२८३०/४२७१९० नेपाल पत्रकार महासंघ ४२७१२२

शैक्षिक संस्था कैलाली बहुमुखी क्याम्पस ०९१-४२९२२३ सुदूरपश्चिमाञ्चल क्याम्पस ०९१-४२३९१२ ऐश्वर्य बहुमुखी क्याम्पस ०९१-४२९०१९ राजनैतिक पार्टी नेपाली कांग्रेस कार्यालय : ४२७११४ नेकपा (एमाले) कार्यालय : ४२७११४ बसपाफ काउन्टर धनगढी : ०९१-४२९४२४ एफ.एम दिनेश एफ एम ९३.८ मेगाहर्ट्ज धनगढी: ०९१-४२६७०१

# वैदेशिक रोजगारीमे जैना अलपत्र

काठमाडौं, भदौ २६ गते । रोजगारी खोज्ने वैदेशिक रोजगारीमे जैना तयारीमे रहल भारी संख्याके युवा अलपत्र परल बटै । सोम्मारसे जारी जेन जी पुस्ताके आन्दोलनके कारण रोजगारी खोज्ने विदेश जैना तयारीमे रहल युवा अलपत्र परल बटै ।

सोम्मारके टिकट रहल कुछबाहेक अधिकांश उरना सफल रलेसे फेन मंगर ओ बुधके टिकट रहल चार हजारसे ढेर युवा विदेश जाइ रोकल नेपाल वैदेशिक रोजगार व्यवसायी संघ जनैले बा ।

संघके अध्यक्ष भुवनसिंह गुरुङ त्रिभुवन अन्तर्राष्ट्रिय विमानस्थल मंगरसे बन्द होके विदेश जैना युवा प्रभावित हुइल जानकारी डेलै । तथापि बुधके अपराह्नसे भर विमानस्थल खुला हरइल बा ।

मंगर ओ बुधके टिकट रहल युवा कफ्युके कारण विमानस्थल बन्द होके उडान स्थगन हुइलपाछे टिकट ओ काम

## सशक्त राष्ट्रसंघ...

कहल सुनल लाखौं मृत्यु आँकडा किल हुइ सेकि मने डेखाइल एक मृत्यु भर हृदयविदारक घटना हुइठ ।

यीबला प्यालेस्टाइन ओ युक्रैन सर्वाधिक गम्भीर विषय हुइल बा । हजारौंके संख्यामे मने मरल बटै ओ मरना क्रम चालू बा । गाजामे इजरायलके एकतर्फी सैनिक कारबाही बा कलेसे युक्रैनमे रूस सम्मन बा, ओ दुनु पक्षसे जनधनके भारी क्षति बेहोर परल बा । एसियामे म्यानमार (बर्मा) ओ अफ्रिकामे सुडान सशस्त्र विद्रोह बेहोरल बा । जनधनके नोक्सानी हुइल बा । अइसिनमे विश्वसंस्थासे यम्ने आँखी टुम्के बैठे नैमिल । यिहे बाटहे राष्ट्रसंघके महासचिव एण्टोनियो गुटेरस्से प्रभावशाली कहलल देशके सरकारके ध्यान आकृष्ट करना प्रयत्न करल बा । विश्वसंस्थाहे खालि भाषण करना ठाउँके किल नैबनैना कना आमआग्रह हो, उहिनहे शक्तिसम्पन्नसे बहुधा उपेक्षा करटि आइल बा । मने कब सम ? भाषणके प्रसंग हेरि, पोहोर सालके अधिवेशनमे ८७ राष्ट्रप्रमुख ओ २८ सरकारप्रमुख समेत कैके जम्मा ११० जाने अधिवेशनके पहिल चरणमे भाषण करले बटै । यी वर्ष उ संख्या घटबढ हुइ सेकि ।

### अस्तित्वके प्रश्न

नियालौ युक्रैनके मोचहि । सन्



गुम्न जोखिम रहटिरहटि फेन महँगा शुल्क तिरके गेस्ट हाउसमे बैठना बाध्य बटै । यी समयसे सामान्य हुइना कना अवस्था नैरहल ओरसे बिदामे आके एक/दुई दिनभित्रे विदेश पुगेपरना श्रमिकके अवस्थामे अन्योल रहल संघ जनैले बा ।

वैदेशिक रोजगार विभागसे दैनिक औसतमे दुई हजार दुई सय जाने श्रम स्वीकृति लेना करल बटै । मंगरसे छिटफुट रूपमे काम रलेसे फेन

बुधके टे श्रम कार्यालयमे आगजानी हुइलपाछे श्रम स्वीकृतिके कामसमेत प्रभावित हुइल बा । वैदेशिक रोजगार विभागके कार्यालयमे फेन आंशिक रूपमे आगजनी हुइल जनाइल बा । जेन जी पुस्ताके आन्दोलनमे मंगर साँभ कार्यालयके एक भवनमे आंशिक क्षति पुगल विभाग जनैले बा ।

विभागके महानिर्देशक कमलप्रसाद भट्टराई विभागके संवेदनशील संरचना

नाजीवादहे प्रोत्साहन डेटै कना बाट कैसिक पत्थइना ? यहोर, रूसी आक्रमणके कारण असुरक्षा महसुस कैके स्विडेन ओ फिनल्याण्ड समेत परम्परागत तटस्थता छोरेके नेटोमे सामेल हुइल बा । यिहिनसे मास्कोहे और घाटा हुइल ।

रूस-युक्रैन युद्ध अन्त्य करना दुनु पक्षसे प्रत्यक्ष-परोक्ष बेलाहस ओ टर्कीमे वार्ताके सिलसिला चलल फेन हो । मने राष्ट्रपति ट्रम्प ओ राष्ट्रपति पुटिनके अलास्कासम आइटसमके अभ्यास सफल हुइ सेकल नैहो । राष्ट्रसंघके बडापत्रके धारा २ (४) मे स्पष्ट डेखाइल बा:- एक सदस्य-राष्ट्र और सदस्य-राष्ट्रके सार्वभौमसत्ताके हनन् करे नैपाइठ । सैन्यशक्तिके प्रयोग करे नैमिलठ । यी वास्तविकता सुरक्षा परिषदके स्थायी सदस्य समेत रहल 'रसियन फेडरेसन' के शासकहे जानकारी नैरना प्रश्न नैहो । औरे सान्दर्भिक बुँदा- मास्को सशस्त्र इन्द्र कुछ सातामे टुंगना अनुमान करले रहे मने सोचलजैसिन नैहुइल । अस्टेक, ट्रम्प फेन अपन राष्ट्रपति हुइल २४ घण्टाभित्रे युद्धविराम करैना प्रतिज्ञा करले रहै । उ बाचा फेन काम नैलागल । युक्रैनके बारना हो कलेसे उ बडापत्रके धारा ५१ अनुसार अपन प्रतिरक्षाके लाग युद्ध-संयन्त्र सञ्चालन करल दाबी करटि आइल बा । अपन सार्वभौम अस्तित्व बचैना क्रमके युक्रैनके संघर्षहे आघेपाछे रूसके पक्षमे डेखैना चीन समेत स्वीकार करले बा ।

भर आगलागीसे जोगैना जानकारी डेलै । उहाँक अनुसार तीनू ब्लकमध्ये एकमे क्षति पुगल बा । श्रम स्वीकृति प्रदान करना संरचनामे क्षति पुगल नैहो ।

विद्यमान विशेष परिस्थितिके कारण देशमे हुइल निषेधाज्ञा तथा कफ्युके कारण विभागसे प्रदान हुइना श्रम स्वीकृति, अनुसन्धान तथा मुद्दाके व्यवस्थापन, राहत ओ उद्धारलगायत अत्यावश्यक सेवा प्रदान करना कुछ कठिनाइ हुइल उहाँक कहाइ बा ।

अस्टे विभागसे अनलाइन तथा फोनसे प्रदान करे सेक्ना सेवा घरसे उपलब्ध करैलेसे फेन महानिर्देशक भट्टराई जानकारी डेलै । विभागके अनुसार अवस्था सामान्य नैहुइटसम विभागके कर्मचारी घर (वर्क फम होम) से सेवा प्रवाहके काम करना सकुलर हुइल बा । विभागसे अन्तिम श्रम स्वीकृति लेके किल वैदेशिक रोजगारीके लाग टमान मुलुक जाइ सेक्जाइ ।

ठबेभारे चीनसे रूसहे सहायता करलेसे फेन घातक हतियार भर नैडेना दाबी करटि आइल बा ।

### अन्त्यमे

संयुक्त राष्ट्रसंघ सम-सामयिक विश्वके जल्दाबल्दा समस्याके समयोचित समाधान डेहेसेकना संस्था होके दीर्घकालसम रहे सेकि ? यी मेरिक प्रश्न सदस्य-राष्ट्रके राजधानीमे बराबर उठठ । का उपाय करलेसे राष्ट्रसंघहे दिगो एवं प्रभावकारी निकाय बनाइ सेक्जाइ ? विकल्प का हुइ ? आदि, इत्यादि । यी प्रसंगमे यी हरफके लेखक सन् १९८१ मे तत्कालीन महासचिव कुर्त वाल्डहाइम मुख्यालयमे प्रस्तुत करल उ कथनहे सम्भटै, ओम्ने उहाँ कले रहै, राष्ट्रसंघहे प्रभावकारी/प्रभावशाली विश्वमञ्चके विशिष्ट भूमिकामे ढरना, नैढरना बाट स्वयं सदस्य-राष्ट्रके हातमे बा । हुइना फेन अनुभवसे सिद्ध करले बा, खास कैके सुरक्षा परिषद ओ ओम्ने फेन पाँच स्थायी सदस्यके सोच ओ जिम्मवारीबोध हरेक मामिलामे निर्णायक हुइ । यीचोके इजरायल/प्यालेस्टाइन प्रश्नमे फ्रान्स ओ बेलायत लगायतके सदस्य-राष्ट्र आगे आइल ओरसे सशक्त संयुक्त राष्ट्रसंघ ओ विश्वसंस्थाके भरपरना विकल्प हुइना वर्षौंसे के अवधारणा बल पाइल हो । अब्बेक लाग 'पर्ख ओ हेर' के डगार पकि ।

साभार: गोरखापत्र दैनिकसे

## अन्तर्राष्ट्रिय

# थाक्सिनहे एक वर्ष जेल सजाय

काठमाडौं, २६ भदौ । थाइल्यान्डके सर्वोच्च अदालत मंगरसे पूर्वप्रधानमन्त्री थाक्सिन सिनावात्राहे भ्रष्टाचार ओ शक्तिके दुरुपयोगके आरोपमे आघेक सजायअनुसार एक वर्षके जेल सजाय भोगेपरना निर्णय सुनैले बा ।

एक न्यायाधीशके अनुसार थाक्सिनके सजायके कार्यान्वयन ठीकसँग हुइल नैरहे, ठबेभारे बैंककके प्रहरी अस्पतालमे करल नजरबन्दहे जेल सजायके रूपमे गणना करल नैरहे ।

एक दशकसे ढेर समय स्व-निर्वासनमे बिटाइलपाछे थाइल्यान्ड गैल थाक्सिन जेलमे एक दिनसे कम समय बिटाइलपाछे स्वास्थ्य कारण देखाके अस्पतालमे भर्ना हुइल रहे ।

उहाँक आठ वर्षके सजायहे राजा महा भाजिरालोंगकोनसे एक वर्षमे कम करना ओ अस्पतालमे छ महिना बिटाइलपाछे उहाँ प्यारोलेमे मुक्त हुइलै । यी घटनासे उहाँहे विशेष सुविधा देहल हो कि नैहो कना प्रश्न उठल, साथे उहाँ सच्चे बिरामी रहै कि नैरहे कना विषयमे फेन शंका प्रकट हुइल ।

अदालती कार्यवाहीपाछे थाक्सिनहे बैंकक रिमान्ड जेल पठागिल । फौसलापाछे उहाँक टोली सामाजिक सञ्जालमे सेयर करल सन्देशमे थाक्सिनसे अदालतके निर्णय स्वीकार करल जनैटि डेखाइल



बा, "मै भविष्यप्रति ध्यान डेह चाहटु, चाहल कानूनी कार्यवाही होए वा मोरसँग सम्बन्धित इन्द्र । आजसे, मै स्वतन्त्र रलेसे फेन, देश ओ जनताके हितके लाग विचारके स्वतन्त्रता ढरटु ।"

फौसला अइनाआघे थाक्सिन अपन दुई छावाछाइ, पिन्टोडटा सिनावात्रा ओ पूर्वप्रधानमन्त्री पेडोडटान सिनावात्रासहित अदालत पुगल रहे । गैल महिना अदालतसे पेडोडटानहे कम्बोडियाली सिनेट अध्यक्षसँगके राजनीतिक सम्भौतासम्बन्धी फोन कलहे नैतिक उल्लंघन मानके पदसे हटाइल रहे ।

फौसलापाछे पेडोडटान राजासे थाक्सिनके सजाय कम करलमे धन्यवाद डेटि कलै, "मै बाबाक बारेमे चिन्तित बटु, मने गर्व फेन बा कि उहाँ देशके लाग ढेर ऐतिहासिक क्षण सिर्जना करल बा । यी कठिन समय हो, मने हप्ते और मजा भावनामे बटि ।"

## श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्भौता गरेर मात्रै काममा लागौ र लगाऔ ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १९,५५०/- अनिवार्य रूपमा कायम गरौ/गराऔ ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔ, लैगिक हिंसाको अन्त्य गरौ ।
- बालश्रम कानूनी रूपमा दण्डनिय अपराध हो । बालश्रम नगरौ/नगराऔ ।
- श्रम अडिट प्रत्येक वर्षको पौष मसान्तभित्र अनिवार्य रूपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौ व्यवसायजन्य रोग लागनबाट बचौ ।
- श्रम ऐन, २०६४ र नियमावली, २०७५ को पूर्णरूपमा कार्यान्वयन गरौ ।
- वैदेशिक रोजगारीमा जाँदा अनिवार्यरूपमा श्रम स्वीकृति गरेर जाऔ ।



## श्रम तथा रोजगार कार्यालय

धनगढी, कैलाली



### डा. विक्रम कार्की

MBBS (BPKHS), MD Internal Medicine (KU)  
DM, Clinical Hematology Bir Hospital NAMS

डाक्टर आउने गिति

भाद्र १८ गते, शनिवार

आपको नाम दर्ता गरी द्रुक हनुहोस् ।

Hasanpur, Dhangadhi-5, Kailali, Nepal  
Tel. 091-527000/01/02, 9865680100

Advanced Healthcare for all...

## वरिष्ठ रक्त (रगत) रोग तथा बोनम्यारो प्रत्यारोपण विशेषज्ञ निसर्ग हस्पिटल धनगढीमा

### विशेषज्ञ सेवाहरू

- ⊗ रातो रगत कम हुने
- ⊗ रातो रगत बढी हुने
- ⊗ सेतो रगत (Platelets) बढी हुने
- ⊗ सेतो रगत (Platelets) कम हुने
- ⊗ रगत बगिरहने रोग (Bleeding Disorder)
- ⊗ नशाहरूमा रगत जम्ने
- ⊗ रगतको मासी (Bone Marrow) सुक्ने रोग
- ⊗ सिकल सेल एनिमिया
- ⊗ थालासेमिया (Thalassemia)
- ⊗ Blood Cancer (Leukemia)
- ⊗ शरिरमा गिब्रहिर आउने रोग
- ⊗ Multiple Myeloma, Amyloidosis
- ⊗ Bone Marrow प्रत्यारोपण सम्बन्धी परामर्श



सिनियर न्युरोलोजिष्टद्वारा

## प्यारालाईसिस, मृगी र टाउको सम्बन्धी समस्याको उपचार

### चेक जाँच हुने समस्याहरू

- प्यारालाईसिस भएका बिरामी
- हात खुट्टा काप्ने वा झटझट गर्ने
- मृगी छारे रोगको समस्या भएको बिरामी
- टाउको दुख्ने समस्या भएका बिरामी
- Parkinson रोग वा Movement Disorder
- चक्कर लाग्ने समस्या
- बिर्सिने समस्या



### डा. सुमन भट्टराई

MBBS, MD (Neurology)  
National Neuro Center, NMC No. 6969  
सिनियर न्युरोलोजिष्ट

डाक्टर आउने गिति

भाद्र १८ गते, शनिवार

आपको नाम दर्ता गरी द्रुक हनुहोस् ।

Hasanpur, Dhangadhi-5, Kailali, Nepal  
Tel. 091-527000/01/02, 9865680100

Advanced Healthcare for all...

# हस्तकलाके सामग्री बनैना सीपमे धनी थारु समुदाय

पहुरा समाचारदाता

कञ्चनपुर, २६ भदौ । थारु समुदाय परम्परागत सीपमे धनी बटै । पुर्वोसे थारु समुदाय बचैटी आइल परम्परागत हस्तकलाके सामग्री व्यवसायीकरण हुइ सेकल नैहो ।

बाँस, मूञ्ज, घाँस, सनपाट, माटीलगायत स्थानीय कच्चा पदार्थसे उत्पादन हुइना यी सामग्री ग्रामीण जीवनशैलीसँग दैनिक रूपमे जोरल बटै । थारु समुदाय आज फेन डेल्वा, ढक्या, पनछोपनी, छिट्टा, छटरी, पङ्ग, सुप्पा, मच्चा, खन्डरी, भौँका, गाग्री, करवा, सुराही, गोन्द्री, मौनी, डोरी, सिकहरलगायत सामग्री प्रयोगमे लन्टी रहल बटै ।

यी मौलिक सामग्री उत्पादन कैना सीप पुस्तान्तर हुइलेसे फेन व्यावसायिक ज्ञान, लगानी ओ बजार पहुँचके अभावमे लोप हुइटी गैल समुदायके अगुवा नरेन्द्रप्रसाद चौधरी बटैलै । “परम्परागत सीपहे उत्पादन ओ बजारसँग जोरे सेकजैना हो कलेसे हजारौं परिवारहे रोजगारी डेहे सेकजाइ”, उहाँ कहलै, “व्यावसायिक सोच ओ अनुभव नैहोके सम्भावनामे किल सीमित हुइल बा ।” अब्बे कुछ थारु युवायुवती मौलिक सामग्री बनैना व्यवसायओर आकर्षित हुइ लागल स्थानीय बटैठै । हस्तकलाके व्यवसायीकरणओर उहाँहुनके चासो



न्यून बा । निर्मित सामग्री बजारसम पुगाइ नैसेकके पुस्तान्तरण हुइटी आइल सीप घरभितरे सीमित बनल बा ।

शुक्लाफाँटा नगरपालिकाके उद्योग शाखा प्रमुख धनबहादुर चौधरीके अनुसार परम्परागत हस्तकलासे बनल वस्तु बजारके मागअनुसार परिमार्जन करे सेकलेसे आकर्षक आयआर्जनके स्रोत बने सेकट । “थारु महिलामध्ये अधिकांश परम्परागत चोल्या, लेहंगा ओ अन्य कपडा बनैना सिपालु बटै, आधुनिक डिजाइन ओ आकर्षक बुट्टा राखके बनाइ सेकजैना हो कलेसे भर बजार खोज्ही नेपरी”, उहाँ कहलै ।

चलचित्र छायात्तन, सांगीतिक कार्यक्रम ओ नृत्यके लाग मौलिक वेशभूषा तथा सजावटी सामग्रीके माग

बहटी बा । यहीहे ध्यानमे राखके उत्पादनमे आधुनिकता थपलमे स्थानीय किल नैहोके अन्तर्राष्ट्रिय बजारसम फेन लैजाइ सेकजैना सम्भावना रहल चौधरीके बुझाइ रहल बा ।

स्थानीयस्तरमे कच्चा पदार्थ पैनाके साथे श्रमिक सहज रूपमे पैना हुइल ओरसे न्यून लागतमे उत्पादन करे सेकजैना लक्ष्मण चौधरी बटैलै । उहाँ कहलै, “थारु समुदाय तराईमे बसोबास कैना हुइल ओरसे अइसीक उत्पादन हुइल हस्तकलाके वस्तु सडक ओ यातायातमार्फत बजारसम पुगैना सहज बा, उहीहे अवसरके रूपमे उपयोग कैना हो कलेसे हस्तकलाहे उद्योगस्तरमे लैजाइ सेकजाइ ।”

ओहकान अनुसार गाउँमे सुप्पा,

## जेन-जीके आन्दोलनसे उन्नत लोकतन्त्रके डगरा खोललः प्रचण्ड

गोन्द्री, छटरी आभिन बनाजाइ । बजारसम पुगैना सीप ओ लगानी नैहुइल ओरसे कला ओभेलमे परल उहाँके कहाइ रहल बा । सरकारसे तालिम ओ बजारके पहुँच पुगाडेना हो कलेसे इहीसे आम्दानी लेहे सेकजैना उहाँ बटैलै ।

बजारके मागअनुसार नयाँ डिजाइन बनैना तालिम चाहट”, युवा व्यवसायी जानकी चौधरी कहली, “अब्बे विदेशी बजारमे फेन नेपाली परम्परागत हस्तकलाके माग बा, उहीहे अन्तर्राष्ट्रिय बजारसम लैजाइ सेकगैलेसे भर आम्दानी कैना प्रशस्त सम्भवना बावै ।”

“अब्बे बजारमे परम्परागत ढाँचाके कपडा, गहना ओ सजावटी सामग्रीके माग बहटी बा”, सोभा खुना कहली, “मौलिक संस्कृतिसँग जोरल वस्तुहे प्राथमिकता देना प्रवृत्ति बहटी रहल बा, इहीसे आर्थिक किल नैहोके, सांस्कृतिक पहिचानके संरक्षणमे समेत योगदान देना बावै ।”

थारु हस्तकलाहे प्रतिस्पर्धी बनैना छोट उद्यम, सहकारी संस्था ओ स्थानीय सरकारबिचके समन्वय अपरिहार्य रहलमे खुना जोड डेली । बजारमुखी तालिम, लगानी, बजार व्यवस्थापन ओ निर्यात प्रवर्धन नीति लाने सेकजैना हो कलेसे थारु समुदायके हस्तकला राष्ट्रिय अर्थतन्त्रमे महत्त्वपूर्ण योगदान डेहे सेकना उहाँ विश्वास व्यक्त करली ।

काठमाडौं, २६ भदौ । नेकपा (माओवादी केन्द्र)के अध्यक्ष पुष्पकमल दाहाल ‘प्रचण्ड’ जेन-जीसे सुरु करल आन्दोलन शासकीय असफलता ओ भ्रष्टाचारविरुद्धके न्यायोचित आन्दोलन हुइल बटैटी उहीहे संविधानसम्मत तरिकासे समाधान करे पनामे जोड डेले बटै ।

प्रचण्ड बिफेक रोज एक वक्तव्य जारी कैके आन्दोलनमे सहादत प्राप्त युवाप्रति श्रद्धाञ्जली ओ घाइतेहुनके शीघ्र स्वास्थ्यलाभके कामनासहित सरकारसे करल दमनके भर्त्सना करले बटै । उहाँ कहलै, ‘जनतासे उठाइल आवाजहे सुन्नाके साटो दमन कैना सरकारके कारण बरवार मानवीय क्षति हुइल ।’

उहाँ आन्दोलनके डोसर दिन तोडफोड, आगजनी ओ लुटपाट जैसिन घटनामे ‘अवाञ्छित तत्वके घुसपैठ’ हुइल आरोप लगैले बटै । ओइसीन गतिविधि आन्दोलनके आदर्श ओ उद्देश्यविपरीत हुइल कहटी उहाँ उच्चस्तरीय न्यायिक छानबिनके माग करले बटै ।

प्रचण्डसे लोकतन्त्र ओ संविधानहे प्रतिस्थापन कैना प्रयासके विरोध करले बटै । उहाँ वक्तव्यमे कहले बटै, ‘लोकतन्त्रके विकल्प आउर बलगर लोकतन्त्र हो, गणतन्त्रके विकल्प आउर सबल गणतन्त्र हो ।’ उहाँ प्रत्यक्ष कार्यकारी रहना निर्वाचन प्रणाली ओ भ्रष्टाचार नियन्त्रणके लाग शक्तिशाली आयोग गठनजैसिन संवैधानिक सुधार आवश्यक रहल फेन उल्लेख करले बटै ।

माओवादी केन्द्र परिवर्तनविरोधी शक्तिसँग ओस्टे नैरहल दावीसहित प्रचण्ड कहलै, ‘हमे यथास्थितिमे बैठे नैचाहब, लावा ओ मजा कइयनसँग हातेमालो कैना तयार बटी ।’

उहाँ जनताके जीवन, सार्वजनिक सम्पत्ति ओ निजी सम्पत्तिउपर आक्रमण रोकन सक्कु पक्षहे सचेत रहना आग्रह कैटी राष्ट्रपतिसे हुइटी रहल पहल समर्थन करलै । साथे, सेनासहितके सुरक्षासंस्थाके संयमता ओ सहजीकरणप्रति सराहना कैटी प्रचण्ड राजनीतिक निकासके लाग संवाद, संयम ओ सहमतिके वातावरण बनैना आह्वान करलै ।

“लैडिगक समानताके लाग समान सोच ओ व्यवहारः समृद्धिके आधार”

## देशके सम्पत्ति जरुइयाहे कारबाही हुइपरलः गगन थापा

काठमाडौं, २६ भदौ । नेपाली कांग्रेसके महामन्त्री गगनकुमार थापा देशके सम्पत्ति जरुइयाहे कानुनी कारबाही हुइ पर्ना बटैले बटै । बिफेक रोज भिडियो सन्देश जारी कैके महामन्त्री थापा शक्तिशाली आयोग बनाके भदौ २३ ओ २४ गतेके घटनाके छानबिन हुइ पर्ना बटाइल हुइट ।

‘नयाँ सरकारसे शक्तिशाली कानून बनाके छानबिन करे परल । मोर उपर फेन छानबिन करे परल ।

अकुत सम्पत्तिहे राष्ट्रियकरण करे परल । मने, भदौ २३ ओ २४ गतेके घटनाके दोषीहे कारबाहीमे करही परी,’ उहाँ कहले बटै ।

उहाँ हालके संविधानके समर्थन फेन नैमर्ना आग्रह करले बटै । संविधान बनाइबर ढेर नागरिकके आकांक्षा पूरा हुइल बटैटी महामन्त्री थापा आवश्यक परिवर्तन कैना जेनजीहे आग्रह करले बटै । उहाँ अपने ब्याकबेन्चमे बैठके सहयोग कैना फेन तयार रह बटैले बटै ।

‘हमे कांग्रेसहे बदलनामे लागब । जेनजीसे मन परैना पार्टी बनाब । मने, अपनेहुके संविधानके समर्थन नैमारके परिवर्तन करे परल । हम्नहीनहे नैखाइल विष लागल बा । दूधके दूध पानीके पानी हुइही परल,’ उहाँ कहलै ।

उहाँ सक्कु जनहनहे अक्के काँधमे नैरखना फेन जेनजीहे आग्रह करले बटै । काह् देश फेन चलाइ पर्ना हुइल ओरसे अक्के काँधमे नैरखना महामन्त्री थापाके आग्रह बा ।

## ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाइन्छ ।  
कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।




## संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन नं. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९

## सुवर्ण अवसर ! सुवर्ण अवसर !! सुवर्ण अवसर !!!



डा. संजयकुमार गुप्ता

एम.बि.बि.एस., एम.डि. (टि.यु.)

इन्टरनल मेडिसिन वरिष्ठ

कन्सल्टेन्ट फिजिसियन (पेट,

छाती, मुटु, कलेजो, मधुमेह

(सुगर), प्रेसर, तथा थाईराइड

रोग विशेषज्ञ

एन.एम.सी. नं.-१०५६४

डाक्टरद्वारा दिइने स्वास्थ्य सेवाहरू

- मुटु दुखेको, मुटु भारी जस्तो भएको, मुटुको धडकन बढेको ।
- सास लिन गाह्रो हुने, छाती दुख्ने, रूघाखोकी लागेको, खकारबाट रगत देखिने, लामो समयदेखि दमको समस्या भएको ।
- पेट दुख्ने, कोखा दुख्ने, मुखबाट रगत बग्ने ।
- अमिलो पानी आउने, दयाउ-दयाउ आउने, उल्टी हुने, पेट फुलेर खान मन नलाग्ने ।
- पिसाब पोल्ने, रातो पिसाब आउने, कम पिसाब हुने, पिसाब बन्द हुने, राति धेरै पटक पिसाब हुने, खुट्टा सुनिने, पहेलो पिसाब हुने)
- पेट फुल्ने, हात खुट्टा सुनिने, पेटमा पानी जम्ने, जण्डिस हुने, खाना नरुच्ने, दम हुने ।
- धेरै मोटो हुने, निन्द्रा धेरै लाग्ने, मुटुको धडकन बढ्ने, आँखा बाहिर आउने, मान्छे एकदम पातलो हुने ।
- टाउको दुख्ने, चक्कर लाग्ने, हिँड्दाखेरि लडिबुडी हुने, निन्द्रा नलाग्ने, हिँड्दा खेरि दम हुने ।
- धेरै तिर्खा लाग्ने, धेरै पिसाब हुने, धेरै खान मन लाग्ने, हातखुट्टा भ्रम-भ्रम गर्ने ।
- सुगर, प्रेसर, थाईराइड रोगको उपचार तथा परामर्श ।
- ज्वरो सम्बन्धी सम्पूर्ण रोगको उपचार ।
- शरीरमा रगत कम हुने, अल्छी लाग्ने, शरीर सुनिने, थाक्ने ।
- बाथ रोग सम्बन्धी उपचार तथा परामर्श ।

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाम्रा सेवाहरू : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन ।  
२) स्त्री रोग तथा प्रसुती सम्बन्धी सेवा (बॉम्भोपन, सेतोपानी बग्ने, तल्लो पेट दुख्ने, महिनावारी गडबडी, पाठेघरको अप्रेशन, गर्भवती तथा सुत्केरी सेवा) । ३) ल्याप्रास्कोपी तथा जनरल सर्जरी (हाडडोसिल, हर्निया, पायल्स, फिस्टुला, स्तनमा गाँठगाँठ आउने, शरिरका विभिन्न भागमा गाँठगाँठ, घाउ खटिरा, पत्थरी, किडनीको पत्थरी, प्रोस्टेटको अप्रेशन तथा पित्तथैलीको पत्थरी अप्रेशन) । ४) हाड(जोर्नी) तथा नशा सम्बन्धी सेवा (हाटखुट्टा बाङ्गो, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हुइटीको अप्रेशन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पर्नु, टाउको दुख्ने जस्ता समस्याहरू, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्यस्तनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अप्रेशन आदि सेवा ।



## कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२९२४९

"व्यवसाय र व्यवसायीको सुरक्षा: हाम्रो प्रतिवद्धता"

**पुनर्औ साधारण सभा**  
तथा चुनावी अधिवेशन-२०८२

**रूपेश स्वार प्यानल**

|                                                                                                                          |                                                                                                            |                                                                                                                      |
|--------------------------------------------------------------------------------------------------------------------------|------------------------------------------------------------------------------------------------------------|----------------------------------------------------------------------------------------------------------------------|
| <p><b>केशव राज जोशी</b><br/>वरिष्ठ उपाध्यक्ष पदका उम्मेदवार<br/>प.क. कन्स्ट्रक्शन्स/मेडिकेस गर्मा<br/>मो. ९८८८४२१८४८</p> | <p><b>रूपेश स्वार</b><br/>अध्यक्ष पदका उम्मेदवार<br/>गायत्री ट्रेडर्स धनगढी<br/>मो. ९८८८४२३०६५</p>         | <p><b>लक्ष्मण राज पन्त</b><br/>उपयोग उपाध्यक्ष पदका उम्मेदवार<br/>नवदुर्गा किराना स्टोर धनगढी<br/>मो. ९८८८४२३०६५</p> |
| <p><b>अनिल कुमार भण्डारी</b><br/>सहयोगी उपाध्यक्ष पदका उम्मेदवार<br/>मेडिकेस गर्मा<br/>मो. ९८८८४२३०६५</p>                | <p><b>राजेश कुमार भण्डारी</b><br/>सहयोगी उपाध्यक्ष पदका उम्मेदवार<br/>मेडिकेस गर्मा<br/>मो. ९८८८४२३०६५</p> | <p><b>सुरेश कुमार भण्डारी</b><br/>सहयोगी उपाध्यक्ष पदका उम्मेदवार<br/>मेडिकेस गर्मा<br/>मो. ९८८८४२३०६५</p>           |

**सदस्यहरू**

|                                                                                                |                                                                                                |                                                                                                 |                                                                                                 |                                                                                                |                                                                                                 |
|------------------------------------------------------------------------------------------------|------------------------------------------------------------------------------------------------|-------------------------------------------------------------------------------------------------|-------------------------------------------------------------------------------------------------|------------------------------------------------------------------------------------------------|-------------------------------------------------------------------------------------------------|
| <p><b>रमेश कुमार भण्डारी</b><br/>सदस्य पदका उम्मेदवार<br/>मेडिकेस गर्मा<br/>मो. ९८८८४२३०६५</p> | <p><b>अनिल कुमार भण्डारी</b><br/>सदस्य पदका उम्मेदवार<br/>मेडिकेस गर्मा<br/>मो. ९८८८४२३०६५</p> | <p><b>सुरेश कुमार भण्डारी</b><br/>सदस्य पदका उम्मेदवार<br/>मेडिकेस गर्मा<br/>मो. ९८८८४२३०६५</p> | <p><b>राजेश कुमार भण्डारी</b><br/>सदस्य पदका उम्मेदवार<br/>मेडिकेस गर्मा<br/>मो. ९८८८४२३०६५</p> | <p><b>अनिल कुमार भण्डारी</b><br/>सदस्य पदका उम्मेदवार<br/>मेडिकेस गर्मा<br/>मो. ९८८८४२३०६५</p> | <p><b>सुरेश कुमार भण्डारी</b><br/>सदस्य पदका उम्मेदवार<br/>मेडिकेस गर्मा<br/>मो. ९८८८४२३०६५</p> |
|------------------------------------------------------------------------------------------------|------------------------------------------------------------------------------------------------|-------------------------------------------------------------------------------------------------|-------------------------------------------------------------------------------------------------|------------------------------------------------------------------------------------------------|-------------------------------------------------------------------------------------------------|

**चुनाव प्रचार प्रसार समिति**